



बिहार गजट

असाधारण अंक

बिहार सरकार द्वारा प्रकाशित

14 श्रावण 1935 (श0)
(सं0 पटना 622) पटना, सोमवार, 5 अगस्त 2013

बिहार राज्य धार्मिक न्यास पर्षद

अधिसूचना
22 मई 2013

सं0 348—श्री राम जानकी मंदिर, रामचन्द्रपुर दशहरा, अंचल—मोहनपुर, जिला—समस्तीपुर पर्षद के अन्तर्गत निबंधित एक सार्वजनिक धार्मिक न्यास है, जिसकी निबंधन संख्या—3180 है। पर्षदीय पत्रांक—512 दिनांक 27.06.2011 द्वारा न्यास के न्यासधारी श्री रामटहल दास को न्यास की जमीन बिक्री करने एवं आय के दुरुपयोग करने के कारण बिहार हिन्दू धार्मिक न्यास अधिनियम की धारा—28 (2) (ज) (Vi) के तहत न्यासधारी पद से अपसारित किया गया था और पर्षदीय पत्रांक—569 दिनांक 04.07.2011 द्वारा अनुमण्डल पदाधिकारी, पटोरी समस्तीपुर को अधिनियम की धारा—33 के अधीन एक वर्ष के लिए अस्थायी न्यासधारी नियुक्त किया गया था। साथ ही उनसे न्यास समिति के गठन हेतु नाम भेजने का आग्रह किया गया था। अनुमण्डल पदाधिकारी के पत्रांक—113 दिनांक 23.01.2013 द्वारा श्री राम जानकी मंदिर, ग्राम—रामचन्द्रपुर दशहरा के परिसर में उनकी अध्यक्षता में बैठक आयोजित कर न्यास समिति के गठन हेतु प्रस्ताव पारित कर प्रतिलिपि पर्षद को भेजी गयी है।

अतः बिहार हिन्दू धार्मिक न्यास अधिनियम, 1950 की धारा—32 में बिहार राज्य धार्मिक न्यास पर्षद को प्रदत्त अधिकार जो उपविधि सं0—43 (द) के तहत अध्यक्ष को प्राप्त है, का प्रयोग करते हुए श्री राम जानकी मंदिर, रामचन्द्रपुर दशहरा, मोहनपुर, जिला—समस्तीपुर की सम्पत्तियों की सुरक्षा, संरक्षण तथा सुप्रबंधन हेतु नीचे लिखे योजना का निरूपण किया जाता है तथा इसे मूर्त रूप देने के लिए एक न्यास समिति गठित की जाती है।

योजना

1. अधिनियम की धारा—32 के तहत निरूपित इस योजना का नाम “श्री राम जानकी मंदिर, रामचन्द्रपुर दशहरा, न्यास योजना” होगा तथा इसके कार्यान्वयन एवं संचालन के लिए गठित न्यास समिति का नाम “**श्री राम जानकी मंदिर, रामचन्द्रपुर दशहरा, न्यास समिति होगी**” जिसमें न्यास की समग्र चल—अचल सम्पत्ति के संधारण एवं संचालन का अधिकार निहित होगा।
2. इस न्यास समिति का मुख्य कर्तव्य न्यास की सम्पत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा—पाठ एवं साधु—सेवा की समुचित व्यवस्था करना होगा।
3. न्यास की समस्त आय न्यास के नाम किसी राष्ट्रीयकृत बैंक में खाता खोलकर जमा किया जायेगा तथा अध्यक्ष एवं सचिव में से कोई एक और कोषाध्यक्ष के संयुक्त हस्ताक्षर से इसका संचालन होगा।
4. न्यास की आय—व्यय में आर्थिक शुचिता एवं पारदर्शिता रखना न्यास समिति की असली कसौटी होगा।
5. न्यास समिति अधिनियम एवं उप—विधि में वर्णित सभी नियमों का पालन करते हुए प्रतिवर्ष न्यास के आय—व्यय की विवरणी, अंकेक्षण प्रतिवेदन, कार्य वृत्त आदि सम्यक रूप से पर्षद को प्रेषित करेगी।

6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद् को प्रेषित की जायेगी।

7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद् को अनुमोदन के लिए भेजेगी।

8. न्यास समिति न्यास की अतिक्रमिता/हस्तांतरित भूमि की वापसी के लिए समुचित वैधानिक कार्रवाई करेगी।

9. इस योजना में परिवर्तन, परिवर्धन या संशोधन तथा आकस्मिक रिक्तियों की पूर्ति का अधिकार पर्षद् में निहित होगा।

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाए जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो उनकी अर्हता समाप्त हो जायेगी।

12. इस न्यास समिति का कार्यकाल दिनांक 27.05.2013 से पाँच वर्षों का होगा। एक वर्ष के बाद इसकी कार्यो की समीक्षा की जायेगी।

पर्षद् द्वारा निरूपित योजना को मूर्तरूप देने के लिए निम्नलिखित सदस्यों की न्यास समिति गठित की जाती है :-

1. श्री अमरेन्द्र कुमार यादव पिता स्व० बिपीन बिहारी राय	—	अध्यक्ष
2. श्री अशोक राय पिता स्व० राम करण राय	—	सचिव
3. श्री सुमन राय पे० श्री राम प्रताप राय	—	कोषाध्यक्ष
4. श्रीमती रेणु देवी पति श्री राम नाथ राय	—	सदस्य
5. श्री अर्जुन राम पिता स्व० बालेश्वर राम	—	सदस्य
6. श्री सुजीत भगत श्री गणेश प्रसाद भगत	—	सदस्य
7. श्री सकलदीप प्रसाद राय पिता स्व० सरयुग राय	—	सदस्य
8. श्री यंत्री राय पिता स्व० मधुसुदन राय	—	सदस्य
ग्राम—राम चन्द्रपुर, पो०—दसहारा, भाया—मोहिउद्दीन नगर, जिला—समस्तीपुर, पिन—848501		
9. श्री नगीना पासवान पिता स्व० हरिहर पासवान	—	सदस्य
ग्राम—शाहपुर बरौट, पो०—जलालपुर, भाया—बघड़ा, जिला—समस्तीपुर, पिन—848506		
10. श्री त्रिवेणी प्रसाद राय, पिता स्व० रागदेव राय	—	सदस्य
11. श्री अर्जुन प्रसाद राय पिता स्व० महेश्वर प्रसाद राय	—	सदस्य
ग्राम—राम चन्द्रपुर दसहारा, पो०—दसहारा, भाया—मोहिउद्दीन नगर, जिला—समस्तीपुर, पिन—848501		

विश्वासभाजन,
किशोर कुणाल,
अध्यक्ष।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 622-571+10-डी०टी०पी०।
Website: <http://egazette.bih.nic.in>